

सामान्य प्रशासन विभाग (खुद्द) साठी बाह्य
यंत्रणेकडून वाहनचालक पुरविण्यासाठी दिनांक
१.७.२०१५ ते ३०.६.२०१६ या कालावधीसाठी
दरकरार करणेबाबत.

महाराष्ट्र शासन
सामान्य प्रशासन विभाग,
शासन निर्णय क्र. बावासे २०१५/प्र.क्र.४५/२४
मंत्रालय, हुतात्मा राजगुरु चौक,
मादाम कामा मार्ग, मुंबई ४०००३२
दिनांक :- १४ जुलै, २०१५.

संदर्भ- १) वित्त विभाग शासन परिपत्रक क्र.पदनि २०१०/८४/विसु-१ दिनांक २७.९.२०१०
२) वित्त विभाग शासन परिपत्रक क्र.पदनि २०१३/प्र.क्र.११/१३/विसु-१
दिनांक ०२.०२.२०१३

शासन निर्णय-

सामान्य प्रशासन विभाग (खुद्द) करीता संदर्भ क्र.२ येथील वित्त विभागाच्या शासन परिपत्रक
दिनांक ०२.०२.२०१३ मधील तरतुदीनुसार विभागातील वाहनचालकांची रिक्त पदे भरण्याकरिता
बाह्य यंत्रणेद्वारे मासिक दराने वाहनचालक घेण्यासाठी ई-निविदा मागविण्यात आल्या होत्या.
त्यानुसार प्राप्त झालेल्या निविदांमधून लघुत्तम दराची निविदा स्विकृत करून **लोकभारती बेरोजगार
सेवा सह. संस्था लि., शिवडी, मुंबई** या संस्थेची निवड करण्यात आली आहे.

२. उपरोक्त संस्थेला दिनांक १.७.२०१५ ते दिनांक ३०.६.२०१६ या कालावधीसाठी खालील
नमूद केलेल्या दराने आणि अटी व शर्तीनुसार या विभागास वाहनचालक पुरविणे बंधनकारक राहील.

वाहन चालकाचे दर

- (अ) वाहन चालकांच्या वेतनाचा मासिक ठोक दर रु.१३,५५०/- (रुपये तेरा हजार पाचशे पन्नास फक्त)
- (ब) अतिकालिक भत्ता रु.४०/- प्रती तास. अतिकालिक भत्ता हा दिवसाच्या कामाचे ९ तास झाल्यावर १ तासानंतर म्हणजेच १० तास पूर्ण झाल्यानंतर लागू होईल.
- (क) मुंबई/नवी मुंबई (मुंबई महानगर प्रदेश विकास प्राधिकरण हद्दी) बाहेरील भत्ता रु.२५०/- प्रतिदिन राहील.
- (ड) वाहनचालकास रात्रौ १०.०० वा. नंतर कामासाठी थांबावे लागल्यास जेवण भत्ता रु.१००/-
- (इ) वाहनचालकास रात्रौ ११.०० वा. नंतर कामासाठी थांबावे लागल्यास प्रवास भत्ता रु.१५०/-

अटी व शर्ती

१. वरील दिनांक १ जुलै, २०१५ ते दिनांक ३० जून, २०१६ या एक वर्षाच्या कालावधीकरीता लागू राहतील.
२. वाहनचालक भारतीय नागरीक असावा. तसेच तो किमान चौथी इयत्ता उत्तीर्ण व भारतीय नागरिक असावा. तसेच वाहनचालकास मराठी लिहीता वाचता व बोलता येणे आवश्यक
३. संस्थेतर्फे पुरविण्यात येणारा वाहनचालक गुन्हेगारी पार्श्वभूमीचा किंवा प्रवृत्तीचा नसावा.

४. वाहनचालकासोबत त्याचा वाहन चालविण्याचा परवाना, त्याचे ओळखपत्र (आधारकार्ड, निवडणूक कार्ड, पॅन कार्ड इत्यादीपैकी एक) त्याच्याजवळ असावे.
५. वाहनास अपघात झाल्यास व दुर्दैवाने वाहन चालकास गंभीर स्वरूपात इजा झाल्यास वाहनचालकास वैद्यकीय खर्चाची अथवा नुकसान भरपाईचे कोणतेही दायित्व शासनाकडे असणार नाही. त्याची जबाबदारी संबंधीत संस्थेवर राहिल.
६. कंपनी/संस्थेतर्फे काम करणाऱ्या वाहनचालकाच्या सेवेचे कोणतेही उत्तर दायित्व शासनावर राहणार नाही.
८. वाहनचालकाचे वय ५८ वर्षांपेक्षा जास्त आणि १८ वर्षांपेक्षा कमी नसावे.
९. शासनाच्या आवश्यकतेनुसार वाहनचालकाची मागणी केली जाईल.
१०. कराराचे पालन समाधानकारकपणे न झाल्यास करार केव्हाही संपुष्टात आणणे. तसेच कराराची मुदत वाढविणे याबाबतचा अंतिम निर्णय शासनाचा राहिल.
११. करारातील अटी व शर्ती मान्य असल्याबाबत व विहित वेळेत वाहनचालक पुरविणेबाबत रुपये १००/- च्या स्टॅम्प पेपरवर करारनामा करून देणे आवश्यक आहे.
३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१५०७१४११२०१९७९०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(स. शं. गुरव)
कार्यासन अधिकारी

प्रत,

- १) महालेखापाल, महाराष्ट्र -१ (लेखा व अनुज्ञेयता), महाराष्ट्र, मुंबई
- २) महालेखापाल (लेखापरिक्षा) मुंबई
- ३) निवासी लेखा परिक्षा अधिकारी, मुंबई
- ४) अधिदान व लेखा अधिकारी, मुंबई
- ५) वित्त विभाग(वि.सु)/विनियम कार्यासन, मंत्रालय, मुंबई
- ६) लोकभारती बेरोजगार सेवा सह. संस्था लि., शिवडी, मुंबई,
- ७) उप सचिव, सामान्य प्रशासन विभाग (आस्थापना), मंत्रालय, मुंबई-३२
- ८) निवडनस्ती
